
वित्त विभाग | 


संकल्प 
4 मार्च, 2014 


विषय : 


राज्य सरकार के समूह घ के कर्मियों को दिनांक 01.01. 2006 के प्रभाव से 
वैचारिक रूप से उत्क्रमित ग्रेड - पे रु. 1800/- एवं रु. 1650/- का वास्तविक वित्तीय 
लाभ दिनांक 01.01. 2006 के प्रभाव से स्वीकृत किए जाने के संबंध में | 


संख्या-6/एस -4(वे.पु .)-04/ 2011/805 /वि० -- राज्य सरकार अपने सेवीवर्ग को केन्द्रीय 
कर्मियों की भाँति पुनरीक्षित केन्द्रीय वेतनमान एवं अन्य सुविधायें देने के बिन्दु पर सैद्धान्तिक रूप 
से सहमत है । षष्ठम् केन्द्रीय वेतन आयोग की अनुशंसा के अलोक में केन्द्र सरकार के तर्ज पर 
राज्यकर्मियों के लिए दिनांक 1 जनवरी, 2006 के प्रभाव से वित्त विभागीय संकल्प संख्या 
660 / वि . दिनांक 28 फरवरी , 2009 के द्वारा पुनरीक्षित केन्द्रीय वेतनमान लागू है । 


2. वित्त विभाग के संकल्प संख्या 1859 /वि ., दिनांक 2 सितम्बर , 2011 के द्वारा 
राज्य सरकार के षष्ठम् केन्द्रीय वेतन आयोग की अनुशंसा तथा झारखण्ड राज्य में व्याप्त 
सामाजिक , शैक्षणिक एवं आर्थिक स्थिति को दृष्टिपथ में रखते हुए समूह घ कर्मियों की अवधारणा 

को बरकरार रखते हुए राज्य सरकार के समूह घ कर्मियों को दिनांक 1 अप्रैल , 2011 के प्रभाव से 
उत्क्रमित ग्रेड वेतन 1800 /- एवं 1650/- स्वीकृत किया गया है। 


3. वित्त विभाग के संकल्प संख्या 447/वि ., दिनांक 22 फरवरी , 2013 के द्वारा 
झारखण्ड विधानसभा सचिवालय में दिनांक 6 दिसम्बर , 2012 को सम्पन्न उच्चस्तरीय समिति की 
बैठक में सर्वसम्मति से लिये गये निर्णय के आलोक में समूह घ कर्मियों को उत्क्रमित ग्रेड वेतन 
का वैचारिक लाभ दिनांक 1 जनवरी , 2006 के प्रभाव से तथा वास्तविक वित्तीय लाभ दिनांक 
1 अप्रैल , 2010 के प्रभाव से स्वीकृत किया गया है । 


___ 4. राज्य के विभिन्न कर्मचारी महासंघों द्वारा केन्द्र सरकार / झारखण्ड सरकार के 
फिटमेंट कमिटि की अनुशंसा एवं केन्द्र/ राज्य सरकार द्वारा दिनांक 1 जनवरी, 2006 के प्रभाव से 
बकाए भुगतान हेतु स्वीकृति के आलोक में समूह घ के कर्मियों को भी उत्क्रमित वेतनमान का 
वास्तविक वित्तीय लाभ दिनांक 1 जनवरी, 2006 से अनुमान्य किए जाने का अनुरोध किया जाता 


रहा है । 


5.( क) भारत का राजपत्र सं. 304 दिनांक 24 अगस्त, 2008 के कंडिका- i(ङ) द्वारा 
केन्द्रीय फिटमेंट कमिटि की अनुशंसा- “निर्धारित अर्हता रखने वाले तथा निर्धारित अर्हता न रखने 
वाले दोनों ही मामले में समूह घ कर्मचारियों को बकाया राशि का भुगतान दिनांक 
1 जनवरी, 2006 से किया जाएगा ", को केन्द्र सरकार द्वारा स्वीकृत किया गया है। 

( ख ) झारखण्ड सरकार द्वारा गठित फिटमेंट कमिटि की अनुशंसा कंडिका-2.2 ii(e ) 
( गजट दिनांक 15 सितम्बर, 2008 ) द्वारा, यथा केन्द्रीय फिटमेंट कमिटि की उपर्युक्त वर्णित 
अनुशंसा के अनुरूप , की गयी अनुशंसा को राज्य सरकार द्वारा स्वीकृत किया गया है । 

___ ( ग) वित्त विभागीय संकल्प संख्या 660 /वि . दिनांक 28 फरवरी, 2009 द्वारा राज्य 
सरकार के सभी संवर्ग के कर्मियों को छठे केन्द्रीय वेतन का आर्थिक लाभ दिनांक 
1 जनवरी, 2006 से अनुमान्य किया गया है । 


6. उपर्युक्त वर्णित स्थिति में राज्य के समूह घ कर्मियों के लिए दिनांक 
1 जनवरी, 2006 के प्रभाव से वैचारिक रूप से उत्क्रमित ग्रेड पे का वास्तविक वित्तीय लाभ 
दिनांक 1 जनवरी, 2006 के प्रभाव से स्वीकृत किये जाने संबंधी मामला सरकार के समक्ष 
विचाराधीन था । 

इस विषयक सम्यक् विचारोपरांत मंत्रिपरिषद् के अनुमोदन की प्रत्याशा में राज्य सरकार द्वारा 
माननीय मुख्यमंत्री के आदेशोपरांत निम्न निर्णय लिया गया है: 


(i) वित्त विभाग के संकल्प संख्या 1859 / वि . दिनांक 2 सितम्बर , 2011 एवं 

संकल्प संख्या 447/वि . दिनांक 22 फरवरी , 2013 के द्वारा राज्य के समूह घ 
कर्मियों को स्वीकृत उत्क्रमित ग्रेड वेतन का वास्तविक वित्तीय लाभ दिनांक 
1 जनवरी , 2006 से दिया जायेगा । 


(ii) वास्तविक वित्तीय लाभ दिनांक 1 जनवरी , 2006 के प्रभाव से स्वीकृत किये 

जाने के फलस्वरूप दिनांक 1 जनवरी, 2006 से 31 मार्च, 2010 तक के बकाया 
राशि के 50 % अंश का भुगतान वित्तीय वर्ष 2014-15 एवं शेष 50 % का 
भुगतान वित्तीय वर्ष 2015-16 में किया जायेगा । सभी आवश्यक GPFICPF, 
Income Tax इत्यादि की कटौती बकाया राशि से कर ली जायेगी । 


(iii) वित्त विभाग के संकल्प संख्या 1859/ वि . दिनांक 2 सितम्बर , 2011 एवं 

संकल्प संख्या 447/वि . दिनांक 22 फरवरी , 2013 के शेष निर्णय यथावत् रहेंगे। 


आदेश- आदेश दिया जाता है कि इस संकल्प को झारखंड राजपत्र के असाधारण अंक में 
प्रकाशित किया जाय तथा इसकी प्रतियाँ सभी विभाग/ सभी विभागाध्यक्षों एवं महालेखाकार 
( ले० एवं हक०), झारखंड, राँची को प्रेषित किया जाय । 


झारखण्ड राज्यपाल के आदेश से , 


अमरेन्द्र प्रताप सिंह , 


सरकार के सचिव , 


वित्त विभाग, झारखण्ड, राँची । 


अधीक्षक, झारखण्ड राजकीय मुद्रणालय, राँची द्वारा प्रकाशित एवं मुद्रित , 

